

अग्रीम अनुदान वितरण आदेश

बालकांचा मोफत व सक्तीच्या शिक्षणाचा अधिकार अधिनियम, 2009 अंतर्गत विद्यार्थ्यांना वाहतूक सुविधा पुरविणेबाबत.

जिल्हा परिषद अहमदनगर

शिक्षण विभाग प्राथमिक

जिल्हा परिषद आदेश जा.क्र.कार्या३/सशि/पशि/३९/२०२१

दि. ३०/०३/२०२१

संदर्भ : मा. राज्य प्रकल्प संचालक, मप्राशिप, मुंबई यांचे कडील पत्र

जा.क्र.मप्राशिप/समग्र शिक्षा/वाहतूक सुविधा/2020-21 1259 दि. 30 मार्च

2021

बालकांच्या मोफत व सक्तीच्या शिक्षणाचा अधिकार अधिनियम भाग तीन कलम ६(३)(१) नुसार नजिकच्या शाळेच्या क्षेत्रामध्ये किंवा हददीच्या आत शाळा उपलब्ध नाहीत, अशा वस्त्यामधील ६ ते १४ वर्षे वयोगटातील मुलांना प्राथमिक शिक्षण देण्याच्या प्रयोजनार्थ मोफत परिवहन सुविधा किंवा अन्य सुविधा उपलब्ध करून देण्यात येईल. अशी तरतूद आहे. लाभार्थी विद्यार्थ्यांना त्यांच्या नजिकच्या नियमित प्राथमिक / उच्च प्राथमिक शाळेत जाण्या-येण्यासाठी एस.टी. ची सोय अथवा मासिक एस.टी. पासची सोय ज्या ठिकाणी उपलब्ध नसेल तेथे अधिकतम खाजगी वाहनाची सुविधा पुरविण्यासाठी केंद्रशासनाकडून वाहतूकीकरीता अनुदान प्रत्येक महिन्याकरीता सरासरी खर्च प्रती रु. ३००/- (रुपये तीनसे फक्त) प्रमाणे दहा महिन्याकरीता अधिकतम रु. ३,०००/- (रुपये तीन हजार फक्त) प्रमाणे तरतूद मंजूर करण्यात आलेली आहे. तथापि इ. ५ वी ते ८ वी चे वर्ग दि. २७ जानेवारी २०२१ पासून सुरु करण्यास मान्यता देण्यात आली होती. निश्चित करण्यात आलेल्या वस्तीस्थानांमधील विद्यार्थ्यांबाबत इ. ५ वी ते ८ वी मधील एकूण ३६३ विद्यार्थ्यांना समग्र शिक्षा अंतर्गत वाहतूक सुविधा उपक्रमाखाली रु. ६००/- प्रमाणे (माहे फेब्रुवारी ते मार्च २०२१) लाभ उपलब्ध करून देणे उचित राहिल. सन २०२०-२१ मध्ये आपल्या जिल्ह्यासाठी एकूण ३६३ विद्यार्थ्यांकरीता रु. ६००/- प्रमाणे एकूण रु. २,१७,८००/- निधी मंजूर झालेला आहे. मंजूर ३६३ लाभार्थी विद्यार्थ्यांपैकी ३६३ विद्यार्थ्यांना समग्र शिक्षा अंतर्गत वाहतूक सुविधा या उपक्रमाखाली मंजूर लाभार्थी संख्येची तालुकानिहाय यादी खालीलप्रमाणे.

अ.क्र.	तालुक्याचे नाव	विद्यार्थी संख्या	इयत्ताविद्यार्थी संख्या				एकूण विद्यार्थी संख्या	वाहतूक भत्ता माहे फेब्रुवारी ते मार्च 2021 (300 X 2 = 600/-)	तालुक्याला वर्ग करावयाची एकूण रक्कम
			5 वी	6 वी	7 वी	8 वी			
1	अकोले	305	75	71	94	65	305	600	183000
2	नगर	19	5	6	6	2	19	600	11400
3	पाथडी	4	0	1	1	2	4	600	2400
4	राहता	11	11	0	0	0	11	600	6600
5	राहुरी	15	7	0	8	0	15	600	9000
6	संगमनेर	9	8	0	1	0	9	600	5400
		363	106	78	110	69	363		217800


वरील तक्त्याप्रमाणे एकूण २,१७,८००/- अनुदान गटशिक्षणाधिकारी कार्यालय यांच्या खात्यावर वर्ग करण्यास या आदेशान्वये खालील अटी व शर्तीच्या अधीन राहून मान्यता देण्यात येत आहे.

सदर योजनेची पुढीलप्रमाणे अंमलबजावणी करण्यात यावी.

१. सोबत जोडलेल्या विद्यार्थी संख्या यादीनुसार विद्यार्थ्यांना या योजनेचा लाभ देण्यात यावा.
२. सदर विद्यार्थ्यांचे अथवा त्यांच्या पालकांचे विशेषतः आईच्या बँक खात्यावर सदरची रक्कम जिल्हास्तरावरून थेट जमा करण्यात यावी. आई नसल्यास विद्यार्थ्यांच्या जवळच्या अन्य पालकांच्या खात्यावर रक्कम जमा करण्यात यावी.
३. गृह विभाग, महाराष्ट्र शासन यांचेकडील दि.०९ ऑक्टोबर २०१८ रोजीच्या शासन निर्णयान्वये महाराष्ट्र राज्य मार्ग परिवहन महामंडळाच्या बस प्रवास भाड्यात विविध सामाजिक घटकांनी दिलेल्या प्रवास सवलत योजनांमध्ये सुधारणा करण्यात आली असून त्या अनुषंगाने पात्र विद्यार्थ्यांना प्रवास सवलतीबाबतचा लाभ देण्यात यावा अशा विद्यार्थ्याबाबत दुबार स्वरूपाचा लाभ टाळण्याबाबतची दक्षता घेण्यात यावी.
४. ज्या विद्यार्थ्यांना वाहतूक व्यवस्था पुरविली आहे अशा विद्यार्थ्यांची नोंद (आधारक्रमांकावर) ज्या शाळेमध्ये शिकावयास जाणार आहे अशा ठिकाणी सरल डेटाबेस, संगणक प्रणालीमधील उपस्थिती अथवा शालेय पोषण आहार योजना वेबपोर्टलमधील विद्यार्थी उपस्थिती याद्वारे विद्यार्थी उपस्थितीची खातरजमा करूनच थेट विद्यार्थ्यांच्या खाती योजनेचा लाभ जमा करण्यात यावा. याबाबत विद्यार्थ्यांची शाळेतील एकूण कमीतकमी ५० टक्के हजेरी ग्राह्य धरावी.
५. सदर अनुदानाचा विनियोग वित्तीय नियमावलीच्या अधिन राहून करण्यात यावा. याबाबत सूचना वेळोवेळी दिलेल्या आदेशान्वये कार्यान्वित असतील.

मूल्यमापन (शगुन) : समग्र शिक्षा अभियान अंतर्गत कामाचे मूल्यांकन करण्याकरीता भारत सरकारने ऑनलाईन पोर्टल सुरु केले आहे. शगुन पोर्टलवरील माहितीनुसार राज्याचा गुणानुक्रम ठरविण्यात येत आहे. यासाठी या पोर्टलवर समग्र शिक्षा अंतर्गत विविध नाविन्यपूर्ण व आव्हानात्मक कामांचे व्हिडिओ, छायाचित्र, केसस्टडी व टेस्टीमोनियल अपलोड करावयाचे आहे. त्याअनुषंगाने वाहतूक व्यवस्था उपक्रमाच्या अनुषंगाने एखादी वैशिष्ट्यपूर्ण वाव याच्याआधारे(व्हिडिओ/छायाचित्र/केसस्टडी/टेस्टीमोनियल) तयार करून या कार्यालयास सादर करावे, जेणेकरून ते शगुन या पोर्टलवर अपलोड करण्याकरिता भारत सरकारकडे सादर करता येईल.

या कार्यालयाने दिलेल्या नमुन्यातच उपयोगिता प्रमाणपत्र तात्काळ सादर करणे आवश्यक आहे.
सदर आदेश अहमदनगर जिल्हा परिषद www.nagarzp.gov.in या संकेतस्थळावर उपलब्ध करण्यात आला असून त्याचा सांकेतिक क्र. 20210330160026 असा आहे.


मुख्य कार्यकारी अधिकारी
जिल्हा परिषद अहमदनगर

प्रत माहितीस्तव :-

मा. राज्य प्रकल्प संचालक मप्राशिप मुंबई.

प्रत कार्यवाहीस्तव:-

गटशिक्षणाधिकारी, पंचायत समिती अकोले, नगर,
पाथर्डी, राहता, राहुरी व संगमनेर.